

قرآن حکیم اور سائنس

ڈاکٹر مظہر محمود قریشی

پاکستان ایوسی ایشن برائے سائنسی تاریخ و فلسفہ،
پاکستان اکیڈمی آف سائنس، جی۔ ۵، اسلام آباد

(۱) تہمید:

انسان کو علم کا کنات کچھ تو مشاہدات اور غور و فکر سے ہوتا ہے اور کچھ اللہ تعالیٰ سے بواسطہ انبیاء ملتا ہے۔ انسان نے جب اپنے گرد و نواح میں دیکھنا اور اس پر سوچنا شروع کیا تو چند سوالات فوراً ہی سامنے آئے مثلاً میں کماں سے کیا، بالآخر کماں جاؤ نگاہ کیا ہے، کیسے بنی، کس نے بنائی اور اس کا انجمام کیا ہو گا؟ چنانچہ ہر مذہب میں ان سوالات کے بارہ میں مختلف جوابات دئے گئے ہیں۔ البتہ جو ادیان کتابی کملاتے ہیں یعنی جن کا تعلق کتب سماویہ سے ہے، ان کے اندر ان سوالات کے جواب ایک خاص ترتیب سے دیے گئے ہیں جو بہت حد تک مدلل اور معقول بھی ہے۔ یہ بتایا گیا کہ انسان کی نسل آدم سے شروع ہوئی اور یہ کہ آدم کو اللہ تعالیٰ نے اپنے ہاتھ سے بنا کر جب روح پھونگی تو ملائکہ سے سجدہ کرو اکر گویاں کی (اور ان کی ذریت کی) فرشتوں پر برتری ظاہر فرمادی (البقرۃ آیہ ۳۲۶۳)۔ اس برتری کی وجہ بھی قرآن حکیم اور حضور کے فرمودات سے معلوم ہوتی ہیں۔ اول تو یہ کہ آدم کو اللہ تعالیٰ نے مختلف اشیاء کا علم عطا فرمایا جو کہ فرشتوں کے پاس نہ تھا، اور دوسرے یہ کہ بنی آدم کی بندگی اور عبادت گذاری کی اللہ تعالیٰ لزیادہ قدر دانی اس لئے کرتے ہیں کہ وہ دنیا کی چیزوں میں ہر وقت گرے ہونے کے باوجود اپنے رب اور پروردگار کی طرف رجوع کرتا ہے (جیسے کہ حدیث نبوی (۱) سے بار بار ظاہر ہوتا ہے) جبکہ فرشتے تو محض عبادت ہی پر مأمور ہیں یعنی ان میں نافرمانی کا مادہ ہی نہیں۔ نیز آدم کو زمین پر اسارت ہوئے یہ بھی فرمایا کہ میں ہدایت بھیجا رہوں گا لیں جو اس پر چلے گا وہ کامیاب ہو گا۔

(البقرۃ آیہ ۳۸ اور طہ آیہ ۱۲۲-۱۲۳)



نیز اللہ تعالیٰ نے دنیا اور کائنات کی تمام اشیاء کو انسان یعنی بھی آدم کی خدمت میں لگادیا ہے (وسخر لکم.....) کا تکرار قرآن حکیم میں۔ انسان ان کے استعمال میں ایک حد تک آزاد ہے، لیکن بالآخر جواب دینا ہو گا کہ کمال استعمال کیا اور کیسے استعمال کیا، جس کی وضاحت احادیث نبوی میں بخڑھ آئی ہے۔ غور طلب امر یہ ہے کہ قرآن حکیم میں اس استعمال کے صحیح یا غلط طریقوں پر کجے جانے کے نتائج زندگانہ اوقام کے واقعات کے ذریعہ سمجھائے گئے ہیں۔ مثلاً قوم عاد اور ثمود اور قوم شعیب کے واقعات کے غور سے پڑھنے سے معلوم ہوتا ہے کہ جو قومیں محض اپنی طاقت یا ہمدردی یا تجارت پر گھمنڈ کرتی ہیں اور اللہ تعالیٰ کے حکموں کی جگہ اور یہ سے اس دنیا میں گریز کرتی ہیں تو اللہ تعالیٰ کس طرح ان کو تباہ و بر باد کر دیتے ہیں۔ دوسری طرف قرآن کریم اور حدیث نبویؐ کی پکار انفرادی اور اجتماعی کردار کی اصلاح کے لئے ہے، جس کو ایمانیات پر مبنی رکھ کر نماز حجگانہ کے ذریعہ سے عمل میں لایا گیا ہے۔ اسلام کا مفہوم ہی اللہ کی عبادت یعنی تابع داری یا بندگی بتایا ہے۔ اس تابع داری میں علم کا نہایت اہم کردار ہے۔

اسلامی زندگی کے مختلف اعمال کا باہمی تعلق فہل نمبر (۱) کے خاکہ میں دکھانے کی کوشش کی گئی ہے (۲)۔ دراصل یہی بجیا ہے اسلامی زندگی کی کہ ہر عمل میں آدمی یہ دیکھئے کہ حضور نے اس عمل کو کیسے کیا اور کیسے کرنے کو کہا ہے۔ ہمارے اعمال اور ہماری سوچیں حضور کے بتائے ہوئے طریقوں پر آجائیں یہی کامیابی کا راز ہے، اور اس کی وضاحت اور تفصیل احادیث سے اور پھر صحابہ کرامؓ کے اعمال سے ملتی ہے۔ اس وجہ سے کہا جاتا ہے کہ قرآن حکیم پر صحیح عمل کرنے کے لئے نبیؐ کی سیرت کا علم ضروری ہے۔

(۲) علم کی نو عیت:


آئیے اب ذرا علم کی نو عیت کو دیکھیں۔ اللہ تعالیٰ جانتا ہے جو کچھ آسمانوں اور زمینوں میں ہے، دوسری طرف انسان ہے جو کچھ نہیں جانتا سوائے اس کے کہ جو کچھ اللہ تعالیٰ نے اسے مختلف ذرائع سے سکھایا ہے۔ وہ اللہ ہی ہے جس نے انسان کو علم عطا کیا۔ بیر حال جتنا علم بھی انسان کو عطا ہوا ہے وہ کل علم کا بہت ہی تھوڑا سا حصہ ہے۔ البتہ قرآن اور حدیث (۱) میں علم حاصل کرنے کی ترغیب دی گئی ہے۔ اشیاء کی اصل حقیقت، ہر علم کا حقیقی حرک اور قدرتی مناظر کی اصل وجہ تو (драصل) اللہ ہی جانتا ہے کیونکہ غائب کا علم تو اللہ ہی کے پاس ہے۔ جیسا کہ سورۃ نمل (آیہ ۲۵) میں فرمایا: ”قل لا يعلم من في السماء والارض الغيب الا الله“

غائب پر یقین تو اسلام کے بنادی اصولوں میں سے ہے اور اللہ تعالیٰ اس علم میں سے جتنا کسی کو چاہیں عطا فرماتے ہیں۔ چنانچہ وہ انبیاء کے ذریعے غائب کے علم میں سے کچھ حصہ عام انسانوں تک پہنچاتے ہیں۔ چونکہ انسان کو اس خود یہ علم حاصل نہیں ہو سکتا، اس لئے لامحالہ اس کو یہ خاص علم اللہ اور اس کے بھی ہوئے رسولوں پر ایمان لانے ہی سے مل سکتا ہے۔ اس کے ساتھ ساتھ دنیا اور کائنات کے قدرتی مظاہر کو دیکھ کر اور سمجھ کر بھی اسے بہت کچھ معلومات

حاصل ہوتی ہیں اور ان دونوں قسم کی خبروں اور معلومات کا ہم آہنگ ہونا یا کرنا ایک مستقل اور اہم مسئلہ ہے۔ آئیے اب ہم علم کے مختلف ذرائع اور ان کے مطابق مختلف قسموں کا تفصیلی جائزہ (۳) لیتے ہیں :

الف۔ منطق علم :

اس علم کا انحصار یا توبیادی مفروضات کی صداقت پر ہے جیسا کہ "اتخراج" (DEDUCTION) میں ہوتا ہے یا پھر امکان (INDUCTION) پر ہو گا جیسا کہ "استقرار" میں۔ اس علم کو ہم "علم اليقین" کہ سکتے ہیں یعنی یقینی علم پر مبنی۔



ب۔ علم المشاهدہ :

جو کہ مختلف اشیاء کے دیکھنے یا کسی اور حس کے ذریعہ سے محسوس کرنے پر مبنی ہو۔ یہ گویا تجرباتی علم ہوا اور اس کو ہم "عین اليقین" کہتے ہیں، یعنی آنکھوں دیکھا۔ سائنسی علم ان دو قسموں پر مشتمل ہوتا ہے، اور یہ قدرت کے مناظر کے مطالعہ، پیاؤش وغیرہ پر مبنی ہوتا ہے۔ قدرت کے مناظر دراصل اللہ کی نشانیاں ہیں اور اسی لئے قرآن حکیم میں ان کے مطالعہ کو اور ان پر غور و فکر کرنے کے لئے ایمان والوں کو بار بار ترغیب دی گئی ہے۔

ج۔ حق اليقین :

علم کی تیسری قسم "حق اليقین" ہے۔ اللہ تعالیٰ اپنی نشانیاں اور اپنے موجود ہونے کا پتہ نہ صرف بیر و نیا کے مشاہدے سے بتاتے ہیں بلکہ دل و دماغ کے اندر کے تجربات سے بھی بتاتے ہیں۔ یہ خدا کی رہنمائی انسان کو کئی طرح

سے حاصل ہو سکتی ہے۔ مثلاً جبلہ (INSTINCT)، وجدان (INTUITION)، الام (INSPIRATION) وی (REVELATION)، جن میں چوتھی قسم یعنی ”وی“ صرف انبیاء سے متعلق ہے اور مکمل ترین شکل ہے۔
 (۳) اسلام کا نظریہ سائنس کے بارے میں :

انسان کو اتنی سمجھ ضرور عطا کی گئی ہے کہ وہ چیزوں کو پہچان کر ان کے نام رکھ سکتا ہے۔ چنانچہ اس کو اتنا علم مل گیا ہے جتنا فرشتوں کے پاس بھی نہیں، یہ قرآن کا فرمان ہے کہ وہ انسان جن کو حکمت سے نوازا گیا ہے بلاشبہ انہیں بے انتہاء خیر (اور نیکی) سے نوازا گیا ہے۔ حکمت سے مراد حقائق، اکملیت اور اقدار کا علم ہے۔ سمجھ بوجھ انسان کو مععتبر ہاتھی ہے، دانش سے کام نہ لینا انسان کو جانور سے پست بنا دیتا ہے۔ حقیقت اور مفاظت کے درمیان تفریق کرنا ہی ایک دانش مند کی منزل مقصود ہے۔

جدول نمبر ۱

إِنَّمَا يَخْشَىُ اللَّهَ مِنْ عِبَادِهِ الْعَلَمُوْا إِنَّ اللَّهَ عَزِيزٌ غَفُورٌ (الناطر آیت - ۲۸)

طلب العلم فريضة على كل مسلم (المحدث)

وَلَا تَقْفُ مَا لَيْسَ لَكَ بِهِ عِلْمٌ (بني اسرائیل آیت - ۳۶)

يَا أَيُّهَا الَّذِينَ آمَنُوا إِنَّ جَاهَنَّمَ فَاسِقُونَ بَنِي قَبَيْلَوْا أَنْ تُصِيبُوْا قَوْمًا بِجَهَالَةٍ (الحجرات آیت - ۶)

الحكمة ضالة المؤمن فحيث وجدها فهو احق بها (المحدث)

الَّذِينَ يَذْكُرُوْنَ اللَّهَ فِيْنَما وَقْعُوْدًا وَعَلَى جُنُوْبِهِمْ وَيَنْفَكِرُوْنَ فِي خَلْقِ السَّمَاوَاتِ وَالْأَرْضِ
 رَبَّنَا مَا حَلَقْتَ هَذَا بَاطِلًا (آل عمران آیت - ۱۹۱)

أَلَا تَطْعَوْا فِي الْمِيزَانِ وَأَقِيمُوا الْوَزْنَ بِالْقِرْبَى وَلَا تُخْسِرُوْا وَالْمِيزَانَ (الرَّحْمَن آیت - ۲۸)

ان العلماء هم ورثة الانبياء (المحدث)

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقْتِهِ وَلَا تَمُوْتُنَّ إِلَّا وَأَنْتُمْ مُسْلِمُوْنَ وَاعْتَصِمُوْا بِحَبْلِ اللَّهِ
 جَمِيعًا وَلَا تَنْفَرُوْا (آل عمران آیت - ۱۰۳)

لیبلغ العلم الشاهد الغائب (المحدث)

وَسَخَرَ لَكُمْ مَا فِي السَّمَاوَاتِ وَمَا فِي الْأَرْضِ جَمِيعًا مِنْهُ إِنَّ فِي ذَلِكَ لَآيَاتٍ لِقَوْمٍ يَنْفَكِرُوْنَ
 (الجاثیہ آیت - ۱۳)

سائنسی علوم قدرتی مناظر کے مشاهدات سے حاصل کئے جاتے ہیں۔ یہ گویا خدا کی نشانیاں (آیات) مسلمہ حقیقت

کی نشانی یا سچائی کا عکس سمجھی جاسکتی ہیں۔ نیز قدرتی قوانین اللہ تعالیٰ ہی کے مرتب کردہ فریقے ہیں، جو کہ تبدیل نہیں ہوتے ”الاماشاء اللہ“ جیسا کہ قرآن میں بار بار آیا ہے ”ولن تجدل سنت اللہ تبديلًا“ وغیرہ۔ اسلام کے ظہور سے پہلے لوگوں کو اواہام پرستی نے قدرت کے مناظر کا صحیح جائزہ لینے سے اور ان کو سمجھنے سے روک رکھا تھا، جس کے نتیجے میں لوگ یا تو اواہام پرستی میں لگ جاتے یا پھر اہب اور جوگی بننے کی کوشش کرتے۔ ان دونوں رخوں کی اسلام نے نفی کی۔

(۲) انسانی زندگی میں سائنس کی آمیزش :

اسلام نے ایک طرف تواریخیات کا انکار کیا اور دوسری طرف مادی دنیا اور کائنات کے مظاہر کے مشاہدہ اور تحقیق کو اچھی نگاہ سے دیکھا۔ اس بارے میں چند آیات اور احادیث (۱) نبوی جدول نمبر (۱) میں مندرج ہیں (جن سے خوبی ظاہر ہوتا ہے کہ علم اور تحقیق پر کتنا زور دیا گیا ہے)۔ نیز قرآن حکیم میں بار بار دیکھنے، سوچنے اور غور و فکر کرنے کو کما ہے جن کی تعداد ساڑھے پانچ سو سے زائد ہے جبکہ نماز کی تاکید تقریباً سات سو مرتبہ آئی ہے۔ یہ بھی قابل غور ہے کہ ہمیں یہ دعاء مانگنے کی ترغیب دی گئی ”ربنا اتنا فی الدنیا حسنة و فی الآخرة حسنة و فناعذاب النار“ گویا دنیا اور آخرت کی محنت کو ایک دوسرے سے جوڑ دیا، البتہ اس دعاء میں آخرت کا دوبارہ کر آیا اور دنیا کا صرف ایک بار یعنی دنیا کی محنت کو آخرت کے تحت کرو۔ نیز اس میں ایک اشارہ یہ بھی ملتا ہے کہ انسانی سائل اور شاید قدرتی مناظر کی بھی اصل حقیقت معلوم کرنے کے لئے بھی قرآن و حدیث پر اعتماد زیادہ ہو تو نتیجہ صحیح تر ہو گا۔ یہاں یہ بھی معلوم ہوتا چاہیے کہ قدرتی مناظر اور مشاہدات کی جانچ اور پیائش میں کچھ غلطی (EXPERIMENTAL ERROR) کا امکان بھی ہوتا ہے، جو کہ حیاتیات اور معاشرتی علوم میں اکثر اوقات بڑی اہمیت اختیار کر لیتا ہے۔ اور یہی اللہ کی بالادستی کا پرتو ہے، جس کو مسلمان اپنے حق میں لے سکتا ہے۔ آئیے اب ذر انسائنس اور اسلام کے معاملہ میں تین مختلف افکار کا جائزہ لیں۔
(دیکھنے کا شکل نمبر ۲)


اس شکل کے اندر الف، ب، اور ج تین مختلف طرح کا تعلق دکھایا گیا ہے، یعنی :

الف : روحانی اور دنیاوی بالکل الگ ہیں گویا ان کے درمیان کوئی تعلق ہی نہیں۔

ب : دنیاوی (یا سائنسی) مکمل طور پر روحانی کے اندر سایا ہوا ہے۔

ج : روحانی اور دنیاوی میں کچھ حصہ مشترک ہے، اور ہم انسانوں کا معاملہ اس میں واقع ہے۔

تموڑے سے توقف کے بعد یہ بات واضح ہو جاتی ہے کہ اسلامی تعلیمات تیسری شکل کو ترجیح دیتی ہیں، اور در حقیقت یہی سب سے زیادہ عمومی بات بھی ہے کہ پلا (الف) اور دوسرا (ب) مفروضہ دونوں اس کی انتہائی شکلیں نظر آتی ہیں۔ چنانچہ اب ہم اس بھیار پر چند قدرتی مناظر کا جائزہ لیتے ہیں جن کا تذکرہ قرآن و حدیث میں آیا ہے۔



الف-

ب-

ج-

مختلف نظاموں "A" اور "B" کے درمیان تعلق کی شکلیں
شکل نمبر ۲


انسان کی روحانی اور مادی دنیا

= روحانی نظام

= مادی نظام

A

B



شکل نمبر ۳

(۵) اب مندرجہ بالا تعلق کو کچھ تفصیل سے دیکھتے ہیں :

اول تو ایک عمومی شکل سامنے آتی ہے (۲) جس میں روحانی اور مادی علوم کا آپس کا تعلق دکھانے کی کوشش کی گئی ہے (شکل نمبر ۳)۔ ان علوم اور مناظر میں تو تقاویت نہیں ہونا چاہیے کیونکہ قرآن بھی اسی اللہ نے نازل فرمایا جس نے زمین و آسمان بنائے اور جس نے نبی کو ہماری ہدایت کے واسطے بھیجا۔ البتہ علماء اور سائنسدانوں کی توجیہات اور ان کے مفروضات میں تقاویت اور اختلاف ہو سکتا ہے۔ یہاں دو طرز فکر نظر آتے ہیں : ایک تقلید کا اور دوسرا آزاد اجتہاد کا جس کی علامہ اقبال نے تر غیب دی ہے اور جس کی نوعیت پر علماء کے درمیان کافی بحث مباحثہ رہا ہے۔ نیز تیرا طرز فکر (شکل نمبر ۲) ایک طرح دونوں کے مبنی مبنی ہے یعنی قدرتی مشاہدات کا اور قرآنی آیات و احادیث کا تفصیلی جائزہ لیکر ان کے درمیان صحیح مطابقت کی طرف رہا جائے۔ اس سلسلہ میں اب چند مثالیں پیش خدمت ہیں :

الف : سورۃ نس کی آیہ (۸) : "الذی جعل لکم من الشجر الاخضرنا را فاذا انتم منه توقدون"۔
الشجر الاخضر کی تقاضی میں لکڑیوں کو آپس میں رگڑ کر آگ پیدا کرنا اور درختوں سے ایندھن کے لئے لکڑیاں لینا ہاتھیا جاتا ہے۔ جدید سائنسی معلومات کی بناء پر اس میں کوئلہ پڑوں اور گیس بھی شامل ہیں جو کہ سب بزرگ پوتوں اور پودوں ہی سے مختلف قدرتی عوامل کے ذریعہ بنی ہیں۔ نیز (BIOGAS) اور (BIOMASS) بھی اسی میں شامل ہیں۔ تو گویا اس معاملہ میں جدید سائنسی معلومات کے ذریعہ اس آیت کی تفسیر اور معانی میں زیادہ وسعت اور گرامی پیدا ہو گئی ہے۔
ب : سبع سماوتوں کا ذکر بارہ قرآن حکیم میں آتا ہے اور حدیث میں بھی آیا ہے۔ مثلاً :

۱) الله الذي خلق سبع سماوٰت طباقاً (الملک۔ آیت ۳)

۲) خلق الله سبع سماوٰت طباقاً (نوح۔ آیت ۱۵)

۳) خلق سبع سماوٰت ومن الارض مثلهن (طلاق۔ آیت ۱۲)

یہ خیال رہے کہ طبقاً کا ترجمہ دو طرح کیا گیا ہے، بعض اس سے "قیمة" (LAYER UPON LAYER) مراد یتے ہیں اور بعض کامل مطابقت (INFULL HARMONY) کا معنی یتے ہیں۔

تاریخی طور پر یوں معلوم ہوتا ہے کہ چونکہ قدیم زمان سے ۵ سیارے معلوم تھے لہذا اکثر سبع سماوتوں سے یہ سیارے بمحض زمین اور سورج کے (یعنی سات اجرام فلکی) سمجھے گئے۔ جوں جوں علم فلکیات میں ترقی ہوتی گئی سیارے اور دریافت ہوئے۔ جب کے دریافت ہو چکے تو اٹھیں ہوا کہ دونوں طرف یہ سات کا عدد نمیک بیٹھ گیا۔

لیکن آگے چلنے تو پہنچتا ہے کہ آٹھواں اور نوواں سیارہ بھی دریافت ہوا اور انکی گردش وغیرہ کی خوبی پیمائش بھی ہو گئی۔

تواب ظاہر ہوا کہ سبع سماوتوں سے مراد سیارے نہیں ہو سکتے۔ اس موقع پر حدیث نبوی کی تلاش سے مدد ملتی ہے۔

حضورؐ کی ایک حدیث ہے جو کہ میں نے ۱۹۷۰ء میں ایک سائنسی مقالہ (۵) میں اور بعد ازاں ۱۹۸۹ء میں

Islamic Studies میں (۲) ایک مقالہ میں حوالہ مولانا عبد المالکؒ مدفنی اور مولانا عبد اللہؒ دہلوی نقش کی تھی۔ جس میں یہ بتایا گیا ہے کہ پہلے سماء کی نسبت زمین سے ایسی ہے جیسے کہ حد نظر کی ایک چھٹے سے ہے اور اسی طرح دوسرے سماء کی پہلے سماء سے ۔۔۔ ساتوں سماء تک اور یہ کہ ان سماءوں کی مثال پیاز کے (تبہ تہ) چھکلوں کی ہی ہے۔ چنانچہ اس سے ظاہر ہوتا ہے کہ یہ ساتوں ایسے سماء ہیں کہ ان کے بڑھتے ہوئے قطر Geometric Progression ہندسی توatzیں ہیں۔ اس حدیث سے اس ہندسی توatzی نسبت بھی نکالی جاسکتی ہے یعنی بصر (۲۳ کیلو میٹر) / 10 کم = 2000 (پیس ہزار)۔ اس حساب سے جو پہلے چار سماءوں کے قطر نکلتے ہیں وہ مندرجہ ذیل جدول نمبر ۲ میں درج ہیں اور ان کے سامنے ان کی نوعیت موجودہ سائنسی معلومات کی بناء پر بھی لکھ دی گئی ہے:

جدول نمبر ۲

سماء کا نمبر شمار	سائنسی علوم	نوعیت	استدلال از حدیث
1	20,000 کیلو میٹر	کرہ زمین	20,000 کیلو میٹر
2	300x10 ⁶ کیلو میٹر	نظام شمسی	400x10 ⁶ کیلو میٹر
3	4 نوری سال	قریبی ستارے	ایک نوری سال
4	25,000 نوری سال	ہماری کلکشاں	20,000 نوری سال
5	50 کروڑ نوری سال	آخرائن کی حد کائنات	40 کروڑ نوری سال

اس جدول سے نظر آتا ہے کہ پہلے، دوسرے، تیسرا اور چھوٹے سماء کے بارے میں سائنسی پیمائش اور حدیث نبوی سے استدلال کیے ہوئے قطر کے درمیان حریت انگیزیکسانیت ملتی ہے۔ نیز پانچواں، چھٹا اور ساتواں سماء اس سے بھی آگے فی الحال سائنس دانوں کے علم میں نہیں ہیں۔ اب آئیے قرآن حکیم کی سورہ طلاق کی آیت ۱۲ یعنی من الارض مثلہن کو بھی دیکھیں۔ یہ تواب فواہی سمجھ آتا ہے کہ جس طرح پہلا، دوسرا، تیسرا سماء بڑھتے ہوئے ہیں، اسی طرح ”زمینیں“ اسی ۲۰۰۰۰ کی نسبت سے چھوٹی ہوتی جائیں گی۔ چنانچہ اس ترتیب سے چہ ”زمینوں“ کے قطر مندرجہ ذیل جدول نمبر ۳ میں درج ہیں:

جدول نمبر ۳

زمین کا نمبر شمار	سائنسی پیمائش	نوعیت	استدلال از حدیث
1	20,000 کیلو میٹر	کرہ زمین	20,000 کیلو میٹر
2	کیلو میٹر	حد نظر	1 کیلو میٹر

10 س-م	روزمرہ کی اشیاء	10 س-م	3
5×10^{-4} س-م	روشنی کی موجیں جو اشیاء وغیرہ	$(1-10) \times 10^{-4}$ س-م	4
2.5×10^{-8} س-م	جوہر (ایٹم) وغیرہ	$1-5 \times 10^{-18}$ س-م	5
1.2×10^{-12} س-م	ایٹھی مرکزہ	$1-2 \times 10^{-12}$ س-م	6
0.6×10^{-16} س-م	کوارک (؟)	?	7


اس جدول پر نظر گردانی کرنے سے یہ مزید پتہ چلتا ہے کہ مندرجہ بالا حدیث سے یہ طرز استدلال ہمیں کم و بیش ذرات کی تمام معلوم شدہ شکلؤں کا پتہ دیتی ہے۔ یہ امر نہ صرف قرآن و حدیث کے محیط ہونے کی تصدیق کرتا ہے۔ بلکہ ہمارے اس خیال کو بھی تقویت پہنچاتا ہے کہ سائنسی علوم کو قرآن و حدیث سے نہ صرف تعلق ہے بلکہ ان تینوں کے مطالعہ مصالحہ سے نئی راہیں نظر آسکتیں ہیں۔


ج: نماز بجماعت کے اجر کا حساب:

اب آئیے ایک اور دلچسپ امر کا اسی پہلو سے جائزہ لیتے ہیں۔ اسلام میں عبادت کے دو پہلو ہیں۔ ایک کا تعلق


ارد گرد کے معاشرے سے ہے اور ہم دیکھتے ہیں کہ قرآن اور حدیث نے ان دونوں کو اہمیت دی ہے۔ مثلاً جہاں ایک طرف بدار بار اللہ کی یاد میں رہنے کو کہا ہے، وہاں دوسری طرف نماز با جماعت قائم کرنے کا حکم بھی دیا ہے۔ بظاہر یہ ایک معمولی سا حکم لگاتا ہے لیکن اس میں کئی گری باقی چھپی ہوئی ہیں۔ ان میں سے ایک پہلو پر اب کچھ روشنی ڈالتے ہیں۔ جماعت کی نماز کے بارے میں رسول اللہ کے تین فرمودات قبل غور ہیں:

- ۱) بڑی جماعت چھوٹی جماعت سے زیادہ پسندیدہ ہے۔ (اس کا مفہوم واضح ہے)
- ۲) آدمیوں کی جماعت کا اجر ۳ کی انفرادی





شكل نمبر ۲ (ب)



شكل نمبر ۲ (ج)

نماز سے زیادہ ہے، کا افرادی نماز سے زیادہ ہے اور ۸ کا ۱۰۰ کی انفرادی انفرادی نماز سے زیادہ ہے۔ (گویا ایک خاص حالی نظام ہے)۔

(۳) جماعت کی نماز کا اجر ۲۵ درجہ المضاعف ہو جاتا ہے۔ (یعنی $25 \times 25 = 625$ مرتبہ) جو کہ کئی لاکھ گناہن جاتا ہے۔


اب ان کا تفصیلی جائزہ لینے کی کوشش کرتے ہیں۔ دوسرے فرمودے کا ترسیمی جائزہ شکل نمبر ۳ (الف) میں دکھایا گیا ہے۔ جس سے ہمیں اکے تیزی سے بڑھنے کی رفتار کا کچھ اندازہ ہوتا ہے۔ شکل نمبر ۳ (ب) میں اسی اجر کے لوگو تھی ترسیم میں دکھایا گیا ہے جس سے فوراً ظاہر ہو جاتا ہے کہ اس اجر کے بڑھنے کی رفتار ($N \times N$) یعنی N^2 سے بھی کچھ تیز ہے۔

اب یہاں پر ایک اور لچک بات یہ نکلتی ہے کہ کم و بیش سی فارمولہ چھوٹے گروہوں کی عملی کارکردگی کے بڑھنے میں بھی پایا جاتا ہے۔ جس کا رقم نے اپنے کئی سائنسی مقالوں میں (۷۔۸) احاطہ کیا ہے۔ گویا یہ حدیث

ہمیں ایک فطرت کے ایسے قانون کی طرف اشارہ کر رہی ہے جو کہ زندگی کے کئی شعبوں میں کارگر ہے اور جس کا لب
لباب یہ ہے کہ N افراد کے گروہ کی فی کس کارکردگی N کے ساتھ بڑھتی جاتی ہے۔

اب تیسری حدیث کو ملاحظہ کیجئے تو یوں سمجھا جاسکتا ہے کہ یہ ہمیں جماعت کی نماز کا زیادہ سے زیادہ کل اجر بتا رہی
ہے جیسا کہ شکل نمبر ۳ (الف) میں اوپر والے خط سے دکھایا گیا ہے۔ اگر یہ مان لیا جائے تو پھر تر سیمہ آسانی کمکل کی جاسکتی
ہے جیسا کہ شکل نمبر ۳ (ج) میں دکھایا گیا ہے۔ یہ فہرست انتہائی دلچسپ ہے کیونکہ اس سے ظاہر ہوتا ہے کہ اولاد فی کس
اجر نمازوں کی تعداد (N) کے ساتھ بڑھتا ہے لیکن ایک خاص تعداد پر پہنچ کر بڑھنے کی جائے کم ہونا شروع ہو جاتا ہے۔
یوں سمجھ میں آتا ہے کہ اولاد توہر نمازی سے دوسرے کو زبردست ہمایت ہوتی ہے لیکن ایک خاص تعداد کے بعد یہ شکل
قامم نہیں رہتی، یہ خاص تعداد دو تین ہزار کے لگ بھگ معلوم ہوتی ہے۔

اب مندرجہ تین شکلوں کی تفاصیل سے ظاہر ہوتا ہے کہ اپنے ارادگرد قدرت کے مناظر کو صحیح طور پر سمجھنے اور
ان سے فائدہ حاصل کرنے کے لیے قرآن، حدیث اور سائنس کا ہم آہنگی کے ساتھ بیک وقت مطالعہ کرنا ضروری
ہے۔ فی زمانہ جو تضاد اور بین کی شکلیں نظر آتی ہیں وہ ان تینوں علوم کے ذرائع میں سے ایک یادو پر اکتفاء کرنے کا نتیجہ
ہیں۔ اس کی مثال یوں سمجھیں جیسے کہ Target Location Plane Table Survey یا **Target Location Plane Table Survey** میں تین مختلف
مقاتل سے تین لکیریں نقشہ پر لگائی جاتی ہیں، جن کے ملنے کے مقام پر وہ چیز واقع ہے جس کو دیکھا جا رہا ہے۔ (شکل
نمبر ۵)۔ چونکہ انسان سے ہر عمل میں کچھ غلطی ہو ہی جاتی ہے اس لیے ان تینوں لکیروں سے ملنے کی جگہ پر ایک چھوٹی
کی (Triangle of Error) تکون بن جاتی ہے (شکل نمبر ۵) جس کے اندر وہ چیز واقع ہوتی ہے۔ اگر ہم تین رخوں



Precise Location of Object with three bearings

کسی چیز کو تین سمتوں سے دیکھ کر صحیح نتیجہ

کی بجائے دوسری رخ سے دیکھیں تو یہ غلطی یا تفاوت کی مقدار بہت زیادہ ہو جاتی ہے۔

References:

- 1) The six book of Authentic Ahadith — "Sihah Sittah".
- 2) M.M.Qurashi "The Islamic concept of Jihad" in Islamic Thought and Scientific Creativity, 2(NO.1), 1991,PP.57-72.
- 3) M.R.Siddiqi . "Islamic scientific thought and contributions of Muslims". in Islamic Thought and Scientific Creativity, 2(No.4), 1991,PP.6-11.
- 4) M.M.Qurashi "Some thoughts on inter-relation between Islam and the Sciences", in MAAS J. Islamic Science, 4(No.2), 1998,PP.155-120.
- 5) M.M.Qurashi "Discrete orders of magnitude of various types of natural phenomena", in Pak. J. Science, 22(Nos.5-6), 1970, PP.300-302.
- 6) M.M.Qurashi "Basic Concepts of Physics in the perspective of the Quran", in Islamic Studies, 28(No.1), 1989,PP.55-75.
- 7) M.M.Qurashi "Dependence of publication-rate on size of research groups part 1", in Proc. Pak. Acad. Sci., 30(No.2), 1993, PP.101-118.
- 8) M.M.Qurashi "Dependence of publication-rate on size of research groups Part 5, etc, in Proc. Pak. Acad. Sci., 31(No.2), 1994, PP.95-119,etc.



قرآن سے شفر رکھنے والوں کے لئے اہم اطلاع

کپیوٹر CD "حدی" نمایت ارزال قیمت پر منظر عام پر آگئی ہے۔ جس میں مکمل تلاوت اور عربی متن کے علاوہ اردو اور انگریزی ترجمہ بھی موجود ہے۔ اسی CD کی مدد سے قرآنی الفاظ و موضوعات کو آسانی تلاش کیا جاسکتا ہے۔ حصول اور مزید معلومات کے لئے رجوع کریں
اخوت ٹرست فور تھ فلور، A.T.S سینٹر، فصل حق روڈ بیو ایریا۔ اسلام آباد (1)

فون: 201159، 201340، 815457 نیکس: 201159

قرآن فاؤنڈیشن۔ پی۔ او بیکس 13738 کراچی

(2)